

یکم اپریل 2020ء

نیشنل فنانشل لٹریسی پروگرام فار یوتھ (NFLP-Y) نے اپنا ای لرننگ پورٹل شروع کر دیا

بینک دولت پاکستان، پاکستانی نوجوانوں اور اسکول کے بچوں کو ضروری مالی تعلیم دینے کی خاطر نیشنل انسٹی ٹیوٹ آف بینکنگ اینڈ فنانس (بناف) کے اشتراک سے نیشنل فنانشل لٹریسی پروگرام فار یوتھ (NFLP-Y) کا آغاز کر رہا ہے جس سے ان کی قوم کو سنبھالنے کی مہارت بہتر ہوگی اور مالی امور کی تفہیم بڑھے گی۔

نیشنل فنانشل لٹریسی پروگرام فار یوتھ (NFLP-Y) پاکستان کا پہلا آن لائن مالی خواندگی کا کورس شروع کر رہا ہے جو ایک دلچسپ اور انٹرایکٹیو گیم کے ذریعے پڑھایا جاتا ہے۔ یہ گیم عمر کے تین گروپوں کے لیے ہے۔ بچے (9 تا 12 سال)، نوجوان لڑکے لڑکیاں (13 تا 17 سال) اور نوجوان (18 تا 29 سال)، اور آپ اپنے ڈیک ٹاپ براؤزر یا موبائل فون کی ایک مخصوص ایپلی کیشن کے ذریعے یہ گیم کھیل سکتے ہیں۔

نیشنل فنانشل لٹریسی پروگرام فار یوتھ کا یہ آسان ای لرننگ پورٹل اور موبائل ایپ انگریزی اور اردو زبان میں کہانی پر مبنی گیم فار میٹ کے ذریعے تعلیم دیتا ہے جو اس طرح ترتیب دیا گیا ہے کہ مالی خواندگی کے اصول سمجھ میں آسکیں اور لاگو کیے جاسکیں۔ استعمال کنندگان کے سامنے دو نئے تاجر خاندانوں کی کہانی ہوتی ہے جو اپنے ذاتی، مالی اور کاروباری فیصلے کر رہے ہیں۔ گیم کھیلنے والے کو ان خاندانوں کو ایک کامیاب کاروبار قائم کرنے میں مدد دینا ہوتی ہے۔ چند گھنٹوں کے اندر اندر استعمال کنندگان بچت، بجٹ کاری، قرض لینے اور بینکاری کے ضروری اصولوں کے علاوہ پیشتر کئی موضوعات پر عبور حاصل کر سکتے ہیں۔ ہر موضوع کے بعد طلبہ و طالبات کی معلومات جانچنے کے لیے انٹرایکٹیو سوالات آتے ہیں۔ جو استعمال کنندگان کو کورس مکمل کرتے ہیں انہیں سرٹیفکیٹ آف فنانشل لٹریسی دیا جاتا ہے۔

گیم کا نام **POMPAK – Learn to Earn** ہے۔ یہ مفت، استعمال کے لیے تیار اور مندرجہ ذیل ایڈریس پر دستیاب ہے۔

گوگل پلے اسٹور:

<https://play.google.com/store/apps/details?id=com.knowledgeplatform.pompak&hl=en>

ایپل پلے اسٹور:

<https://apps.apple.com/us/app/pompak-learn-to-earn/id1503676474?ls=1>

لیپ ٹاپ، ڈیک ٹاپ (ویب ورژن):

<https://nflpy.pk/elearning/>

اس وقت جب پاکستان میں تعلیمی اداروں کی بندش ہزاروں طلبہ و طالبات کی تعلیم کو متاثر کر رہی ہے، این ایف ایل پی وائی کو امید ہے کہ اس ای لرننگ پورٹل سے پاکستان کے نوجوانوں پر مثبت اثرات پڑیں گے۔ 9 سے 29 سال تک کا کوئی بھی فرد ضروری مالی خواندگی کی تربیت حاصل کرنے کے لیے، جو اسے اپنے مالی امور سنبھالنے میں مدد دے گی، گیم ڈاؤن لوڈ کر سکتا ہے یا ویب پورٹل استعمال کر سکتا ہے۔
